

# “పారాటపీర్వం” - “లోకో కళ్యాణ పారాయణం”

(ఫాల్గుణ కృష్ణ నవమీ)

265

(05.04.2021 సోమవారము)

॥ ఓం నమో వేంకటేశాయ ॥

**గురుధ్యానమ్**

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।  
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

**శ్రీనివాసధ్యానమ్**

నందనందనమానందం ఇంద్రనీలం నిరంజనమ్ ।  
శ్రీయశోదాయశోదం చ శ్రీనివాసం భజేఽనిశమ్ ॥

**లక్ష్మీధ్యానమ్**

కళ్యాణి కమలే కాన్తే కళ్యాణపురనాయికే ।  
కారుణ్యకల్పలతకే పద్మావతి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుష్ష్టితమాధ్యాయా-న్తర్గతశ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** గోపికానాం కుచద్వన్ద్యకుంజుమాఙ్గితవక్షసమ్ ।  
శ్రీనికేతం మహేష్వాసం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు లక్ష్మీరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** భారతస్య విధాతా చ ద్వితీయ ఇవ యో హరిః ।  
హరిభక్తిపరో యశ్చ తస్మై శ్రీగురవే నమః ॥

# శ్రీయోగోపాఖ్యానమ్

॥ అథ నిరాటపర్వణి చతుష్షష్ఠితమోఽధ్యాయః ॥

వైశమ్పాయన ఉవాచ |

తతః శాన్తనవో భీష్మో భరతానాం పితామహః |  
వధ్యమానేషు యోధేషు ధనంజయముపాద్రవత్ ||  
ప్రగృహ్య కార్ముకశ్రేష్ఠం జాతరూపపరిష్కృతమ్ |  
శరానాదాయ తీక్ష్ణాగ్రాన్మర్మభేదాన్ ప్రమాధినః ||  
పాణ్డురేణాతపత్రేణ ధ్రియమాణేన మూర్ధని |  
శుశుభే స నరవ్యాఘ్రో గిరిః సూర్యోదయే యథా ||  
ప్రధ్మాయ శఙ్ఖం గాఙ్గేయో ధార్తరాష్ట్రాన్ ప్రహర్షయన్ |  
ప్రదక్షిణముపావృత్య బీభత్సుం సమవారయత్ ||  
తముదీక్ష్య సమాయాన్తం కౌన్తేయః పరవీరహా |  
ప్రత్యగృహ్లాత్ ప్రహృష్టాత్మా ధారాధరమివాచలః ||  
తతో భీష్మః శరానష్టా ధ్వజే పార్థస్య వీర్యవాన్ |  
సమార్చయన్మహావేగాఞ్ఘ్రిసమానానివోరగాన్ ||  
తే ధ్వజం పాణ్డువుత్రస్య సమాసాద్య పతత్రిణః |  
జ్వలన్తం కపిమాజఘ్నుర్వజాగ్రనిలయాంశ్చ తాన్ ||  
తతో భల్లీన మహతా పృథుధారేణ పాణ్డవః |  
ఛత్రం చిచ్ఛేద భీష్మస్య తూర్ణం తదపతద్భువి ||  
ధ్వజం చైవాస్య కౌన్తేయః శరైరభ్యహనద్భుశమ్ |  
శీఘ్రకృద్రథవాహంశ్చ తథోభా పార్ణిసారథీ ||  
అమృష్యమాణస్తద్భీష్మో జానన్నపి స పాణ్డవమ్ |  
దివ్యేనాస్త్రేణ మహతా ధనంజయమవాకిరత్ ||  
తథైవ పాణ్డవో భీష్మే దివ్యమస్త్రముదీరయన్ |  
ప్రత్యగృహ్లాదమేయాత్మా మహామేఘమివాచలః ||

తయోస్తదభవద్యుద్ధం తుములం లోమహర్షణమ్ ।  
 భీష్మస్య సహ పార్థేన బలివాసవయోరివ ॥  
 ప్రైక్షన్త కురవః సర్వే యోధాశ్చ సహసైనికాః ।  
 భల్లైర్భల్లాః సమాగమ్య భీష్మపాణ్డవయోర్యుధి ॥  
 అన్తరిక్షే వ్యరాజన్త ఖద్యోతాః ప్రావృషీవ హి ।  
 అగ్నిచక్రమివావిద్ధం సవ్యదక్షిణమస్యతః ॥  
 గాణ్డీవమభవద్రాజన్ పార్థస్య సృజతః శరాన్ ।  
 తతః సశ్చాదయామాస భీష్మం శరశతైః శితైః ॥  
 పర్వతం వారిధారాభిశ్చాదయన్నివ తోయదః ।  
 తాం స వేలామివోద్భూతాం శరవృష్టిం సముత్థితామ్ ॥  
 వ్యధమత్ సాయకైర్భీష్మః పాణ్డవం సమవారయత్ ।  
 తతస్తాని నికృత్తాని శరజాలాని భాగశః ॥  
 సమరే చ వ్యశీర్యన్త ఫాల్గునస్య రథం ప్రతి ।  
 తతః కనకపుజ్ఞానాం శరవృష్టిం సముత్థితామ్ ॥  
 పాణ్డవస్య రథాత్కూర్ణం శలభానామివాయతిమ్ ।  
 వ్యధమత్తాం పునస్తస్య భీష్మః శరశతైః శితైః ॥  
 తతస్తే కురవః సర్వే సాధు సాధ్వితి చాబ్రువన్ ॥  
 దుష్కరం కృతవాన్ భీష్మో యదర్జునమయోధయత్ ॥

## అథ శ్రీకృష్ణస్తోత్రమ్

కృష్ణకృష్ణ మహాబాహో దేవకీనందనావ్యయ ।

వాసుదేవ జగన్నాథ ప్రణతార్తివినాశన ॥

విశ్వాత్మన్విశ్వజనక విశ్వహర్తః ప్రభోఽవ్యయ ।

ప్రపన్నపాల గోపాల ప్రజాపాల పరాత్పర ॥

ఆకూతీనాం చ చిత్తీనాం ప్రవర్తక నతాఽస్మి తే ।

వరేణ్య వరదానంత అగతీనాం గతిప్రద ॥

పురాణపురుష ప్రాణమనోవృత్త్యాద్యగోచర ।

సర్వాధ్యక్ష పరాధ్యక్ష త్వామహం శరణం గతా ॥

పాహి మాం కృపయా దేవ శరణాగతవత్సల ।

నీలోత్పలదలశ్యామ పద్మగర్భారుణేక్షణ ॥

పీతామ్బరపరీధాన లసత్కౌస్తుభభూషణ ।

త్వమాదిరన్తో భూతానాం త్వమేవ చ పరాయణమ్ ॥

పరాత్పరతరం జ్యోతిర్విశ్వాత్మా సర్వతోముఖః ।

త్వామేవాహుః పరం బీజం నిధానం సర్వసమ్పదామ్ ॥

త్వయా నాథేన దేవేశ సర్వాపద్భ్యో భయం న హి ।

దుఃశాసనాదహం పూర్వం సభాయాం మోచితా యథా ॥

తదైవ సజ్కటాదస్మాన్మాముద్ధర్తుమిహార్హసి ॥

॥ ఇతి శ్రీమన్మహాభారతే అరణ్యపర్వణి శ్రీకృష్ణస్తోత్రం సమ్పూర్ణమ్ ॥



## గోవిందనామ సంకీర్తనము

### అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥